

“మధురమైనపిల్లలారా - తండ్రివారిగా అయినందున మీరు చిల్లిగవ్వ కూడా ఖర్చు లేకుండా
ఒక్క సెకెండులో జీవన్ముక్తి అధికారాన్ని పొందుతారు, నిశ్చయమైన వెంటనే వారసత్వము
లభిస్తుంది”

ప్రశ్న:- చురుకు బుద్ధి(శురూడ్ బుద్ధి)గల, వివేకవంతులైన పిల్లల కర్తవ్యమేమిటి ?

సమా:- సత్యమైన యాత్ర చేసి, చేయించడమే వివేకవంతులైన పిల్లల కర్తవ్యము. సత్యమైన యాత్ర
అనగా - “ మన్మథాభవ ” ఈ యాత్ర ద్వారా ఇతర అన్ని ఆపదలు, నష్టాల నుండి, కష్టాల నుండి
రక్షింపబడ్తారు. తండ్రి ఎలా కళ్యాణకారులుగా ఉన్నారో, అలా బుద్ధివంతులైన పిల్లలు కూడా తండ్రి
సమానంగా కళ్యాణకారులుగా ఉంటారు.

ప్రశ్న:- తండ్రి, పిల్లలైన మీకు తెలుపుతున్న ఏ విషయాన్ని అందరి చెవులకు వినిపిస్తూ ఉండాలి?

సమా:- “ పిల్లలూ! మీరు నన్ను స్మృతి చేయండి. ఏ దేహధారులను స్మృతి చేయరాదు. ” దేహధారులను
స్మృతి చేస్తే దేహభిమానులుగా అవుతారు. కనుక దేహధారులంతా మరణించారని సదా భావించండి,
మనము, తండ్రిని తలంపు చేయాలనే మాటను అందరి చెవులకు వినిపిస్తూ ఉండండి.

పాట:- అద్భుష్టాన్ని మేల్కొల్పకొని వచ్చాను,.....(తక్ బిర్ జగాకర్ ఆయీ హహం,.....)

ఓంశాంతి. పిల్లలు తమ భాగ్యాన్ని తయారు చేసుకోవడంలో ఏమైనా ఖర్చవుతుందా
? తమ తల్లిదండ్రుల వద్దకు పిల్లలు వస్తారు. పిల్లలకు తమ వారసత్వమును పొందేందుకు ఏమైనా
ఖర్చు అవుతుందా ? జన్మ తీసుకున్న వెంటనే తండ్రి ఆస్తి వారసత్వముగా లభిస్తుంది. వార్తాపత్రికలలో
కూడా ఫలానావారికి వారసుడు జన్మించారని వ్రాస్తుంటారు కదా. అప్పుడు కొడుకుకేమైనా ఖర్చు
అవుతుందా ? లేదు. జన్మ తీసుకున్నారు. వారికే ఖర్చు ఉండదు. ఎవరైనా ధనవంతులు పిల్లలు
లేకుంటే దత్తు తీసుకుంటారు. అక్కడ పిల్లలకేమైనా ఖర్చు ఉంటుందా? ఏమీ ఉండదు. ఇక్కడ కూడా
క్షణమాత్రములో జీవన్ముక్తి(సెకెండుమే జీవన్ముక్తి) అనే గాయనముంది. ప్రపంచములోని వారికి జీవన్ముక్తి
అంటే అర్థమేమో తెలియదు. జీవన్ముక్తులైన దేవతలు విశ్వాధికారులుగా ఉండేవారని ఇప్పుడు మీకు
తెలుసు. భారతదేశములోనే జీవన్ముక్తి ఉంటుంది. ఇప్పుడు తండ్రివారిగా అయ్యేందుకు మీకు ఏదైనా
ఖర్చయ్యిందా ? అని బాబా అడుగుతున్నారు. బాబా, నేను మీ వాడిని అని అంటారు. ఇంతే చాలు.
జనకునికి సెకెండులో జీవన్ముక్తి లభించిందనే గాయనము కూడా ఉంది. కేవలం తండ్రి పరిచయము
లభించింది, దాని కొరకు తండ్రి యుక్తులు తెలిపిస్తూ ఉంటారు. పాఠశాలిక పరమపిత పరమాత్మతో
మీకేం సంబంధముంది ? అని ప్రశ్నించండి. పరమపిత..... మరి వారు మన తండ్రి అని అవుతారు.
నావారిగా అయ్యేందుకు ఏమైనా ఖర్చయ్యిందా ? అని బాబా అడుగుతున్నారు. కొంచెము కూడా
లేదు. కేవలం నా వారిగా అవ్వండి. అందులో ఏ ఖర్చు లేదు.

ఒక్క సెకెండులో జీవన్ముక్తి లభిస్తుంది. ఇందులో ఖర్చు ప్రసక్తే లేదు. కొడుకు పుట్టాడు.
ఏమైనా ఖర్చు అయ్యిందా? మీరు తండ్రివారిగా అయ్యారు. అందులో ఖర్చు ఏముంది? కేవలం బుద్ధి

ద్వారా నేను మీవాడిని అని నిశ్చయము చేసుకున్నారు. తండ్రి ద్వారా స్వర్గ చక్రవర్తి పదవి లభిస్తుందని అర్థం చేసుకున్నారు. తండ్రి స్వర్గ రచయిత. స్వర్గ చక్రవర్తి పదవి వారసత్వముగా లభిస్తుంది. ఇది నిశ్చయానికి సంబంధించిన మాట కదా. ఒక్క పైసా కూడా ఖర్చు చేయకండి. స్మృతి ద్వారానే మీరు వజ్ర తుల్యముగా అయిపోతారు. మనము వ్రాస్తుంటాము కూడా - మీరు జీవన్ముక్తిని పొందగలరు, చిల్లిగవ్వ కూడా ఖర్చు కాకుండా మీకు చక్రవర్తి పదవి లభిస్తుంది. మీరు ఎన్ని ఎదురుదెబ్బలు తింటూ ఉంటారు? భక్తి మార్గములో తీర్థ యాత్రలు చేస్తూ మనుష్యులు అనేక ఎదురుదెబ్బలు తింటారు. వారికి పండాలు(మార్గదర్శకులు) కూడా ఉంటారు లేక ఎవరో ధార్మిక పురుషులు వారికి ఎదురు దెబ్బలు తినిపిస్తూ ఉంటారు. డబ్బు కూడా చాలా ఖర్చు చేస్తారు కానీ ప్రాప్తి ఏమీ లభించదు. ఈ తండ్రి ఎంతగానో అర్థం చేయిస్తారు. కానీ భాగ్యములో లేకుంటే ఎవరి బుద్ధిలోనూ కూర్చోదు. ఏదో ఒక యుక్తి చేసి అలా మోసపోయేవారిని రక్షించండి. కేవలం బాబా మురళి విని వెళ్లి తిరిగి దానిని వినిపించడమేమీ గొప్ప విషయము కాదు. ఎవరికి ఏమి చెప్పాలి? ఎలా చెప్పాలి? ఏమి చేయాలి అని ఆలోచించండి. రైలులో ప్రయాణము చేయునప్పుడు ఎవరికేమి చెప్పాలో, ఏమి చేయాలో, ఇలాంటి యుక్తులు చేయాలి. బాబా తెలిపే యుక్తులను ఏ ఒక్కరూ ఇంతవరకు అమలుపరచలేదు. ఎవరికైనా ప్రేమతో అర్థం చేయించాలి. పతిత పావనులు, జ్ఞాన సాగరునితో మీ సంబంధమేమిటి? అని అడగాలి. బాబా నేను మీరు చెప్పిన కార్యములోనే తత్పరమై ఉన్నానని ఫలానా ఫలానావారిని మేము అడిగాము, వారిలా చెప్పినారు అనే సమాచారము ఇంతవరకు ఎవ్వరూ ఇవ్వలేదు. బాబాకు కొద్దిగా కూడా సమాచారాన్ని తెలిపించరు. బాబా నుండి మీరు ఒక సెకండులో జనకునివలె జీవన్ముక్తిని పొందగలరు అనే ఈ చిక్కు ప్రశ్నను విడదీసినట్లైతే క్షణ మాత్రములో జనకుని వలె జీవన్ముక్తిని పొందగలరు. బాబా ఫస్ట్ క్లాస్ విషయాలను వినిపిస్తుంటారు - చిన్న ప్లాస్టిక్ కార్డు పై ప్రింటు చేయించండి. అది ఎక్కడికైనా పంపగలిగేందుకు మంచి పోస్ట్ కార్డుగా ఉండాలి. మనుష్యులు తీర్థ స్థానాలను దర్శించాలని వెళ్లి ఎన్నో ఎదురుదెబ్బలు తింటూ ఉంటారు. జన్మ-జన్మాంతరాల ఎదురుదెబ్బల నుండి ముక్తులవ్వాలనుకుంటే ఈ చిక్కు ప్రశ్నను పరిష్కరించండి అని మీరు వ్రాయండి. దీనిని విడదీయడం వలన ఒక సెకండులో జీవన్ముక్తిని పొందగలరు. బాబా ఎలా వ్రాయాలో చెప్తారు, ఎవరైనా బుద్ధివంతులైన పిల్లలుంటే మంచి విధముగా వ్రాసుకొని రండి, మంచిగా ప్రింటు చేసి పంపించండి. పెద్ద పట్టణాలలో పని వెంటనే అవ్వగలదు. చాలా సుందరమైన ప్లాస్టిక్ కార్డుగా ఉండాలి, అందులో త్రిమూర్తి ముద్ర ఉండనీ ఉండకపోనీ. బాబా చాలా మంచి యుక్తులు తెలిపిస్తారు. జనకునికి సెకండులో జీవన్ముక్తి లభించింది అని కేవలం గాయనము చేస్తూ ఉంటారు కానీ అర్థము ఎవ్వరికీ తెలియదు. దీని గురించి అష్టావక్ర గీతలో ఉంది కానీ దానిని ఎవ్వరూ అర్థము చేసుకోలేరు. అవన్నీ పుక్కిటి పురాణాలు(దంత కథలు). మీరు ప్రాక్టికల్(ఆచరణాత్మకము)గా తెలిపించేందుకు కూర్చుని ఉన్నారు. ఇతరులెవ్వరికీ వివేకము లేదు. తెలివైనవారు ఒక్క గాడ్ ఫాదర్ మాత్రమే. మిగిలిన వారందరినీ రావణుడు తెలివహీనులుగా (నాన్ సెన్సిబుల్ గా) చేసేశాడు. పవిత్రులను తెలివైనవారని, అపవిత్రులను తెలివహీనులని అంటారు. ఈ బేహద్ విషయము గురించి ఎవ్వరికీ తెలియదు. ఇది చాలా సింపుల్ విషయము. కేవలం

వారు అవును తప్పకుండా మా తండ్రి అని చెప్తే చాలు. తండ్రి నుండి ఏ ఖర్చూ లేకుండా పిల్లలకు వారసత్వము లభించాలి. కొడుకు జన్మిస్తూనే వారసత్వము లభిస్తుంది. లౌకిక తండ్రి నుండి పిల్లలకు జీవనబంధన ఆస్తి లభిస్తుంది. ఈ తండ్రిని ఒక్కరిని మాత్రమే పతితపావనులని అంటారు. ఇక్కడ రావణుని ఆసులీ రాజ్యముంది. ఇప్పుడు ఈశ్వరుడు మన తండ్రి. వీరిని హెవెన్లీ గాడ్ఫాదర్ అని కూడా అంటారు కదా. కావున స్వర్గ వారసత్వము వారి ద్వారానే లభించాలి. స్వర్గముంటేనే నూతన ప్రపంచము. పాత ప్రపంచ మహావినాశము ఎదురుగా నిలబడి ఉంది. ఎంత ఆలస్యమౌతుందో అంత మనుష్యులకు వినాశనము పై నిశ్చయము కలుగుతూ ఉంటుంది. మనుష్యుల మనసులోకి వస్తూనే ఉంది. ఎప్పుడైనా(రేపైనా) యుద్ధము ప్రారంభము కావచ్చని భావిస్తారు. మృత్యువు ముందే నిలబడి ఉందని కూడా భావిస్తారు. మీరు కూడా మేము ప్రజాపిత బ్రహ్మకుమార-కుమారీలమని చెప్తారు. శివబాబాకు పిల్లలమయ్యే ఉన్నాము కనుక వారి ఆస్తికి హక్కుదారులము. కేవలం తండ్రిని వారసత్వాన్ని స్మృతి చేస్తే చాలు. కార్డులో ఈ మాటలు కూడా వ్రాయాలి. ఈ ఒక్క చిక్కు ప్రశ్నను విప్పండి. సెకెండులో చిల్లిగవ్వ ఖర్చు కాకుండా జీవన్ముక్తి లభిస్తుంది. కేవలం తండ్రిని మరియు వారసత్వాన్ని స్మృతి చేయాలి. అంతే చాలు, స్వర్గానికి అభికారులుగా అయిపోతారు కదా. స్వర్గములో కూడా నంబరువారు పదవులుంటాయి కదా. ఈ జ్ఞానము ద్వారా తాము ఏం చేయాలో తమకు తామే అర్థం చేసుకుంటారు. ఇచ్చట ధనము ప్రసక్తే లేదు. బాబా పిల్లలకు సదా చెప్తుంటారు - యాచించటము కన్నా మరణించట మేలు (మాంగ్ నే సే మర్ నా భలా...). తండ్రి నుండి వారసత్వము పొందుకున్న తర్వాత ఎందుకు యాచిస్తారు ? తల్లిదండ్రులు(లౌకికములో) ఇరువురు వారసుడైన ఒక పుత్రుడు ఉండాలని కోరుకుంటారు. ఇప్పుడు మీరు తండ్రికి పిల్లలు కదా. అందరూ తండ్రి అని అంటారు కదా. తండ్రి ఆత్మలతోనే మాట్లాడ్తారు. అరే! మీరు నా పుత్రులే కదా. మరి నన్ను మరియు వారసత్వాన్ని ఎందుకు స్మృతి చేయరు ? నేను ఈ బ్రహ్మ తనువు ద్వారా ఆత్మలతో మాట్లాడ్తాను. బ్రహ్మకు కూడా మీరు పిల్లలే లేకుంటే బ్రహ్మ ఇంటికి ఎలా రాగలరు ? బ్రహ్మకుమార - కుమారీలకు తాత నుండి ఆస్తి లభిస్తుంది. స్వర్గ రచయిత బ్రహ్మ కాదు, మీ గురువు కూడా ఈ బ్రహ్మ కాదు. సద్గురువు అయితే ఒకే ఒక్కరు. ఈ బ్రహ్మ కూడా వారి దగ్గరే నేర్చుకుంటారు. నేర్చుకున్న తర్వాత వారు వెళ్ళిపోతారు, తర్వాత నేను సింహాసనము పై కూర్చుంటానని భావించడం కాదు. అలా కానే కాదు. సద్గురువు ఒక్కరే. మనమంతా వారి దగ్గర నేర్చుకొని సద్గతిని పొందుతాము. పిల్లలూ, మీరెంతో సేవ చేయవచ్చు. చాలా అవకాశాలున్నాయి. ఈ కార్డులు తీసుకెళ్ళి మందిరాలు మొదలైనవాటిలో అర్థం చేయించవచ్చు. ఎవరైనా ఈ పని చేసి చూపండి. బాబా తెలిపే యుక్తులు చాలా సులభమైనవి. బాబా చెక్ చేస్తూ ఉంటారు - మేము రైలులో 10, 20 మందిని ఈ ప్రశ్న అడిగాము అని ఎక్కడి నుండైనా సమాచారము వస్తుందేమోనని బాబా ఎదురు చూస్తూ ఉంటారు. ఒక్కరిని అడిగితే 10 మంది వింటారు. ఇంట్లో కూర్చొని ఎవరో ఒకరికి అర్థం చేయిస్తే అది గొప్ప విషయమేమీ కాదు.

తండ్రి చెప్తున్నారు - కేవలము తండ్రిని మరియు వారసత్వాన్ని స్మృతి చేయండి. చిన్న పిల్లలకైతే బుద్ధిలో ఉండదు. యుక్త వయస్సు వచ్చిన తర్వాత బుద్ధిలో ఉంటుంది. మీ అవయవాలైతే పెద్దవి. సెకెండులో జీవన్ముక్తి లభిస్తుంది. బాబా మనకు స్వర్గ వారసత్వమునిస్తున్నారని మీకు తెలుసు. పాపం

బయట ప్రపంచములోని మనుష్యులు చాలా ఎదురుదెబ్బలు తింటూ ఉంటారు. వారినెలా విడిపించాలి? దీనికి చాలా యుక్తులు కావాలి. చాలా మంది కన్యలు వారి ఇంటిలో కూర్చొని, బాబా మేము మీ వారిగా అయిపోయామని వ్రాస్తారు. ఎప్పుడు చూడనూ లేదు, నన్ను కలువనూ లేదు అయినా బాబా మేము మీ వారమని వ్రాస్తారు. మీ నుండి మేము వారసత్వమును తీసుకునే తీరతామని వ్రాస్తారు. దెబ్బలు కూడా తింటూ ఉంటారు. ఇటువంటి పిల్లలు చాలామంది కంటే ముందుకు పోగలరు. మీరు దెబ్బలేమీ తినరు కానీ ఈ సేవ చేయరు. బాబా చెప్పిన మహావాక్యాలను వినీ విననట్లుంటారు. మీరు ఏ భాషలోనైనా కార్డులు ప్రింటు చేయించవచ్చు. పని చేసేవారి బుద్ధి పని చేస్తూ ఉండాలి. బాబా ఎక్కువ పనేమీ ఇవ్వరు. ఆ ప్రపంచ ప్రభుత్వములో ఎన్ని పెద్ద గొడవలున్నాయి? అవన్నీ వినాశము కొరకు. మీ వద్ద అవినాశి పదవి పొందేందుకు ఎన్ని మంచి యుక్తులున్నాయి. భక్తిమార్గములో చాలా ఖర్చు చేస్తారు. మీరేం చేస్తున్నారు? మీకు ఏ ఖర్చు లేదు. భక్తిమార్గంలో చాలా ఖర్చవుతుంది. మీరు సెకెండులో జీవన్ముక్తిని పొందుతారు. తెలివిగల పిల్లలు కార్డులు అచ్చు వేయించి బాబాకు చూపండి. మనము ఎంత సులభంగా బాబా నుండి వారసత్వము తీసుకుంటున్నాము. మానవులు చాలా దుఃఖిలాత్మా ఉంటారు, చాలా మంది అర్థములో వాపసు కూడా వస్తూ ఉంటారు. పేదవారు పాపం చాలా అలమటిస్తూ ఉంటారు. ఆ దీనుల పై జాలి కలుగుతుంది. మీరు గాడ్ ఫాదర్ పిల్లలు కావున మీరు స్వర్గములోకి రావాలి, ఇచ్చట మీరు నరకములో ఎందుకు పడి ఉన్నారు ? అని తెలిపేవారు, అర్థం చేయించేవారు ఎవరైనా కావాలి. అల్లా ఇంటికి (అల్లా ఘర్) వెళ్లేందుకు మీరు అల్లాను తలవండి అని మీరు ఎవరికైనా అర్థం చేయించవచ్చు. అచ్చట నుండే మీరు వచ్చారు. ఇప్పుడిక తండ్రిని స్మృతి చేయండి. నన్ బట్ వన్ (ఆ ఒక్కరు తప్ప వేరెవ్వరూ లేరు). నన్స్ కు (క్రైస్తవులలో వివాహము చేసుకోని కన్యలకు) కూడా మీరు గాడ్ ను స్మృతి చేయండి, ఏసుక్రీస్తు కూడా వారినే స్మృతి చేశాడు అని అర్థం చేయించాలి. బ్రహ్మ వెళ్ళిపోయినా మీరు శివబాబానే స్మృతి చేయండి. శరీరమైతే వదిలిపోతుంది కదా. మీరు వారినే (శివబాబాను) స్మృతి చేయాలి. శివబాబా చెప్తున్నారు - కేవలం నన్నే స్మృతి చేయండి. ఏ దేహధారులను స్మృతి చేయకండి. దేహీ-అభిమానులుగా అవ్వాలి. దేహధారులంతా మరణించే ఉన్నారు. తండ్రి చెప్తున్నారు - నన్నొక్కరినే స్మృతి చేయండి. ప్రపంచములోని వారు ఒకరినొకరు దుఃఖితులుగా చేసుకుంటూ ఉంటారు. ఇచ్చట మీకొకమాట చెబిలో వినిపిస్తాము - చాలా సులభమైనదే, అల్ఫ్ మరియు బేను (తండ్రిని మరియు సామ్రాజ్యమును) స్మృతి చేయండి. మన్మనాభవ అర్థము కూడా ఇదే. మిగిలినదంతా విస్తారము. తండ్రి కళ్యాణకారి. పిల్లలు కూడా కళ్యాణకారులుగా అవ్వాలి. పిల్లలు కూడా ఋజువునివ్వాలి. ఈ రోజు మేము ఇంత మందికి కళ్యాణము చేశాము. కళ్యాణము చేసేందుకు బాగా కష్టపడి తిరగాల్సి ఉంటుంది. ధర్మస్థాపన చేసేందుకు కష్టపడాలి కదా. మేము మీకు ఎటువంటి యాత్ర నేర్పిస్తామంటే తర్వాత మీరు ఎటువంటి యాత్ర చేసే పని ఉండదు. 'మన్మనాభవ.' యాత్రికుల వెంట పడండి. చాలా చురుకైన బుద్ధి కలిగి ఉండాలి. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రేయస్కతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

ధారణ కోర్సు ముఖ్యసారము:-

1. వజ్ర సమానంగా తయారయ్యేందుకు సాధనము - తండ్రి స్మృతి. తండ్రి స్మృతి ద్వారా పైసా ఖర్చు లేకుండా విశ్వ చక్రవర్తి పదవి లభిస్తుంది. అందువలన నిరంతరము ఒక్క తండ్రి స్మృతిలోనే ఉండాలి.
2. యాచించుట కంటే మరణమే మేలు(మాంగ్ నే సే మర్ణా భలా). తండ్రి ద్వారా అన్నీ లభించాయి అందువలన ఏమీ యాచించరాదు. కళ్యాణకారులుగా అయ్యి అందరికీ సత్కమైన మార్గమును చూపాలి.

వరదానము:- “ దుఃఖ ప్రపంచము నుండి దూరము చేసే

సుఖదేవా, సుఖస్వరూప భవ ”

మీరు సుఖసాగరుని పిల్లలైన సుఖస్వరూపులు, సుఖదేవులు. దుఃఖ ప్రపంచాన్ని వదిలేశారు, దాటుకున్నారు. కనుక సంకల్పములో కూడా దుఃఖమివ్వకండి, దుఃఖము తీసుకోకండి. ఒకవేళ ఎవరికైనా ఏ విషయములోనైనా ఫీలింగ్ వచ్చిందంటే దానిని దుఃఖము తీసుకొనుట అని అంటారు. ఎవరైనా ఇస్తే మీరు తీసుకోకండి. ఇది మీ పై ఆధారపడి ఉంది. అంతేకాని ఎవరైనా దుఃఖమిస్తూ ఉంటే నేనేం చేయాలి అని అనరాదు. ఏమి తీసుకోవాలో, ఏమి తీసుకోరాదో చెక్ చేయండి. తీసుకోవడంలో కూడా వివేకవంతులుగా అవుతే సుఖస్వరూప, సుఖదేవులుగా అయిపోతారు.

నోట్:- “ స్థితికి ఆధారము స్మృతి. అందువలన సదా సంతోషమే స్మృతిలో ఉండాలి ”